

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಮದ್ವೇಂಕಟಾಧ್ವರಿ ವಿರಚಿತಂ

|| ಶ್ರೀಲಕ್ಷ್ಮೀಸಹಸ್ರಂ ||

|| ವಿಚಿತ್ರಸ್ತಬಕಃ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾವಾನುಜ ಮಹಾದೇಶಿಕ

**His Holiness *śrīmad āṇḍavan* of *śrīraṅgam***

---

\*This was typeset using L<sup>A</sup>T<sub>E</sub>X, Itrans, and the **Baraha** font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## ॥ ವಿಚಿತ್ರಸ್ತುಬಕಃ ॥

ಪವಿತ್ರಂ ಪದ್ಮನಾಭಸ್ಯ ಕಲತ್ರಂ ತತ್ ಪುನಾತು ನಃ |  
ವಿಚಿತ್ರಂ ತ್ರಿಷು ಲೋಕೇಷು ಚರಿತ್ರಂ ಯಸ್ಯ ಗೀಯತೇ || ೧ ||

ಅಪ್ರಾಕೃತೇಽಪಿ ಭಗವಾನವತಾರರೂಪೇ  
ಪ್ರಾಯಃ ಪ್ರಜಾನುಗುಣಮೇವ ಕರೋತಿ ಜನ್ಮ |  
ಮಾತಸ್ತ್ವಯಾ ಹಿ ಮಥಿತೇ ಪ್ರಥಮೇ ಹಿ ಭೂತೇ  
ಚಿತ್ರಂ ಪುರಾ ಜನಿರಕಾರಿ ತಥಾ ದ್ವಿತೀಯೇ || ೨ ||

ಖ್ಯಾತೋ ಭುವಿ ಜ್ವಲನಶೀತಲಿಮಾನುಮಾನಂ  
ಬಾಧಾನುವಿದ್ಧಮಿತಿ ತಾರ್ಕಿಕಸಂಪ್ರದಾಯಃ |  
ಬಾಲಾನಲೇ ಕಮಲವಾಸಿನಿ ವಾಯುಸೂನೋಃ  
ಚಿತ್ರಂ ಚಕರ್ಥ ಕೃಪಯಾ ಶಿಶಿರಂ ತ್ವಮೇವ || ೩ ||

ನಿಮಗ್ನಮಗ್ನೌ ಕಿಲ ವಸ್ತು ಭೂಯೋ-  
ಽಪ್ಯುನ್ಮಜ್ಜತೀತಿ ಕ್ವ ನು ದೇವಿ ದೃಷ್ಟಂ |  
ವಪುರ್ವಿಚಿತ್ರಂ ತವ ವಹ್ನಿಮಗ್ನ-  
ಮುನ್ಮಜ್ಜನಂ ಮಜ್ಜನನಿ ಪ್ರಪೇದೇ || ೪ ||

ಸ್ವಬಾಧರ್ಕಾ ಸಾಧುಜನೋಽಪಿ ಶಕ್ತೌ  
ಬಾಧೇತ ಪಾಥೋಧಿಸುತೇ ಜಗತ್ಯಾಂ |  
ಬಾಧಾವಿಧಾತ್ರಿಭವತೀ ರರಕ್ಷ  
ರಕ್ಷಃಸ್ತ್ರಿಯಃ ಪ್ರತ್ಯುತ ವಾಯುಪುತ್ರಾತ್ || ೫ ||

ಶೋಕಾದಪೇತಃ ಸ ತವಾವಲೋಕಾತ್ ಪಾಕಾರಿಪಾಕಃ ಕಿಲ ಕಾಕ ಏಕಃ |  
ಲೋಕಾನನೇರ್ಕಾ ಲಭತೇ ಸ್ಮ ಚಿತ್ರಂ ನಾಕಾಧಿಪಾಧ್ಯಾನಪಿ ವೃದ್ಧಗೃಧ್ರಃ || ೬ ||

ಪ್ರಾಯಃ ಸ್ತ್ರಿಯಃ ಪತ್ಯುರತಿಪ್ರಿಯಾಶ್ಚೇ-  
 ತ್ವದ್ಮೇ ಸದಾ ಪಾರ್ಶ್ವಮುಪಾಶ್ರಯಂತೇ |  
 ನಿರಂತರಂತ್ವಂತು ವಿಧೀಯಸೇಽಹೋ  
 ಭುಜಾಂತರೇ ಭೋಗಿನಗೇಶ್ವರೇಣ || ೭ ||

ಕಾಂತಃ ಪ್ರಿಯಾಂ ವಹತಿ ಕಾಮವಶಾದ್ ದೃಶೀತಿ  
 ವಾಙ್ಮಾತ್ರಮೇವ ಭುವಿ ಶುಶ್ರುಮ ವಾರ್ಧಿಕನೈ |  
 ಆಶ್ಚರ್ಯಮಬ್ಜನಯನೋ ಹರಿರಬ್ಜವಾಸಾ  
 ತ್ವಂ ಯತ್ತತೋ ದೃಶಿ ಬಿಭರ್ತಿ ತವ ಪ್ರಿಯಸ್ತ್ವಾಂ || ೮ ||

ಸರ್ವೇ ಕಿಂಚಿತ್ಕುರ್ವತಃ ಸ್ವಾನುಕೂಲಾಃ  
 ಸಂರಕ್ಷಂತಃ ಪ್ರೇಕ್ಷಿತಾಃ ಸಿಂಧುಕನೈ |  
 ಅಂಜಲ್ಯಜ್ಞಾನರ್ಜಿತಾಗಃ ಪ್ರಪಂಚಾ-  
 ನಸ್ಮಾದೃಕ್ಷಾನಪ್ಯಹೋ ರಕ್ಷಸಿ ತ್ವಂ || ೯ ||

ದೃಷ್ಟ್ವಾ ವೇಣುಂ ಜಡಮಪಿ ಜನಾ ದೇವಿ ವಾಚಾಲಯಂತಃ  
 ಕೃಷ್ಣೋಽಪ್ಯೇನಂ ಮುಖರಯತಿ ಚೇತ್ಕಿಂ ಪುನಸ್ತತ್ರ ಚಿತ್ರಂ |  
 ಶ್ಲೋಕಾಃ ಮೂಕಾನಪಿ ಚ ಭವತೀ ವಾದಯತ್ಯಪ್ರಯತ್ನಾತ್  
 ಚಿತ್ರಂ ಶೌರೇಃ ಸಖಿ ವಯಮಮೀ ತತ್ರ ದೃಷ್ಟ್ವಾಂತಭೂತಾಃ || ೧೦ ||

ಮಾದೃಕ್ಷರಕ್ಷಣಕೃತೇ ಮಕರಾಂಕಮಾತ-  
 ವಾಹಾಂತರೇ ಕರುಣಯಾ ಭವತೀ ನಿವಿಷ್ಟಾ |  
 ಅರ್ಚಾತ್ಮನಾ ಧ್ರುವಮವಸ್ಥಿತಮಂಜನಾದ್ರೌ  
 ವಿಶ್ವಂಭರಂ ವಿವಿಧಕಾರ್ಯಕರಂ ಕರೋಷಿ || ೧೧ ||

ವಿಶ್ವಪ್ರಸೂರಪಿ ತ್ವಂ ವಿಚಿತ್ರಮುರಗೇಂದ್ರಶೈಲಪತಿಕಾಂತೇ |  
 ಮನ್ಮಾತ್ರಾಸಾಧಾರಣಮಾತೇವ ವಿಶಿಷ್ಯ ಪುಷ್ಯಸಿ ರಮೇ ಮಾಂ || ೧೨ ||

|| ಇತಿ ಶ್ರೀಮದ್ವೇಂಕಟಾಧ್ವರಿವಿರಚಿತೇ ಶ್ರೀಲಕ್ಷ್ಮೀಸಹಸ್ರೇ ವಿಚಿತ್ರಸ್ತಬಕಃ ||